

# தமிழர் படுகொலை, ராணுவ தாக்குதல், இளைஞர்கள் கைதுபற்றி கூட்டணி ஜனாதிபதியுடன் இன்று பேசும்

Registered as a Newspaper in Sri Lanka விலை ரூபா ஒன்று



முரசு 3 15-7-86 செவ்வாய் (ஆனி 31 துலக 7) முழுக்கம் 161

கூட்டணித் தலைவர்களுக்கும் ஜனாதிபதி ஜெயவர்த்தனவுக்குமிடையிலான பேச்சுவார்த்தை நேற்று மூன்று மணிக்கு இரண்டரை மணி நேரம் நடைபெற்றது. நேற்று முன்தினம் தங்களால் சேட்கப்பட்ட சில விளக்கங்களுக்கு நேற்று ஜனாதிபதி விளக்கமளித்ததாகத் தெரிவித்த திரு. அமிர்தலிங்கம். இந்த விளக்கங்கள் தங்களால் இப்போதைக்கு ஏற்கக்கூடியவையாக இருக்குமா என்பதை உடனடியாகக் கூறமுடியாது என்று சொன்னார் கூட்டணிக்கு முன்பின் முன்னைய ஏழு பேருடன் நேற்று மட்டுமே கூட்டணிப் பிரமுகர் திரு. கே. சம்பந்தமூர்த்தியும் கலந்து கொண்டார். ஜனாதிபதியுடன் அமைச்சர்கள் வலித் அத்துலத்முதலி, காமினி திஸ்ஸநாயக்கா, ரனில் விக்ரமசிங்கா, ஆனந்த திஸ்ஸ டி. அல்விஸ் ஆகியோர் உடனிருந்தனர். இன்றுமுன்று வது நாளாக கூட்டணிக்குழு ஜனாதிபதியைச் சந்தித்துப் பேசும். பிற்பகல் ஐந்து மணிக்கு பண்டாரநாயக்கா மண்டபத்தில் இடம்பெறும் இப்பேச்சுக்களின் போது அரசாங்கத்தின் புதிய யோசனைகள் பற்றி எதுவுமே பேசப்படமாட்டா என்றும், தமிழர் படுகொலைகள், ராணுவக்குவிப்பு, ராணுவத் தாக்குதல்கள், தமிழ் இளைஞர்கள் கைது ஆகியன பற்றி மட்டுமே பேசப்படும் என்றும் திரு. அமிர்தலிங்கம் நேற்றிரவு ஈழமுரசுக்குத் தெரிவித்தார்.

# அடம்பன் ராணுவ தாக்குதலில் 80க்கும் அதிகமானோர் மரணம்

## வீடுகள் கட்டடங்கள் சேதம்; ராணுவத்திலும் ஆறு பேர் பலி

மன்னாரிலுள்ள அடம்பன், மாந்தைப் பகுதிகளில் இராணுவத்தினர் கடந்த இரு தினங்களாக மேற்கொண்ட தாக்குதல்களினால் சுமார் எண்பதுக்கும் அதிகமான தமிழர்கள் மரணமானதாக நேற்றிரவு பிந்திக் கிடைத்த செய்திகள் தெரிவித்தன. மரணமானவர்கள் தொகை நூறைத் தாண்டியுள்ளதாகவும், பெண்களும், குழந்தைகளுமே இதில் கூடுதலாக அடங்குவார்கள் என்றும் ஊர்ஜிதமற்ற பற்றொரு தகவல் தெரிவிக்கின்றது.

வானத்திலிருந்து மேற்கொள்ளப்பட்ட தாக்குதலால் பல வீடுகளும், கடைகளும் சேதமானதாகவும், சில கட்டடங்கள் எரிந்ததாகவும் அறிவிக்கப்பட்டுள்ளது. இச்சம்பவங்கள் தொடர்பாக அரசாங்கம் விடுத்துள்ள அறிக்கையில் தீவிரவாதிகளில்

பதினெட்டுப் பேர் மரணமானதாகவும், இராணுவத்தினரில் ஆறு பேர் மரணமானதாகவும், ஐவர் படுகாயமுற்றதாகவும் தெரிவித்துள்ளது. நேற்றுக்காலை ஆறு மணியளவில் மாந்தைச் சந்திக்கு இரு நூறுக்கு மேற்பட்ட ராணுவத்தினர் வந்து நேற்று

முன்தினம் தங்களால் கைவிடப்பட்ட பொருட்களைத் தேடிக்கொண்டிருந்தபோது விடுதலைப் புலிகள் தாக்குதல் நடத்தியதாகவும், இதில் ராணுவ தரப்பில் உயிர் இழப்பு -4ஆம் பக்கம் பார்க்க

### முதூர்

### தாக்குதல்

முதூர்-கட்டைபறிச் சான் இராணுவ முகாமிலிருந்து நேற்று முன்தினம் காலை நடைபவனியை மேற்கொண்ட இராணுவத்தினர் மீது விடு -4ஆம் பக்கம் பார்க்க.

## வவுனியா தமிழ் கிராமத்தில் தாக்குதல்; 11 பேர் மரணம்

வவுனியாவிலுள்ள தமிழ் குடியேற்றத்திட்டமொன்றில் நேற்று முன் னமிரவு மேற்கொள்ளப்பட்ட திடீர் தாக்குதலொன்றில் ஒன்பது தமிழர்கள், இரண்டு சிங்களவர்களும் மரணமாகினர். வாகனமொன்றில் வந்த

இனத்தெரியாத குழுவொன்று இத்தாக்குதலை நடத்தியதாக அறிவிக்கப்பட்டுள்ளது. பாவற்குளத்துக்கும், செட்டிக்குளத்துக்குமிடையில் இக்குடியேற்றத்திட்டம் அமைந்துள்ளது.

## தீவுப் பகுதியில் நேற்று ஆர்ப்பாட்ட ஊர்வலம்

மாகாண சபைத் திட்டத்தினை எதிர்த்தும், இன்று நடைபெறவுள்ள அரசியல் கட்சிகளின் மாநாட்டைக் கண்டித்தும் நேற்று ஊர்காவற்றுறையில் ஆர்ப்பாட்ட ஊர்வலம் ஒன்று நடாத்தப்பட்டது. நேற்றுக் காலை பத்து மணிக்கு ஊர்காவற்றுறை புனித செபஸ்தியார் ஆலய முன்றலிலிருந்து ஆரம்பமான இந்த ஆர்ப்பாட்ட ஊர்வலம் சுமார் எட்டு மைல் தூரம் சென்று வேலளை மத்திய மகா வித்தியாலயத்தை நண்பகல் ஒருமணியளவில் அடைந்தது. பல்லாயிரக்கணக்கான மக்கள்...4ஆம் பக்கம் பார்க்க

பல்லாயிரக்கணக்கான மக்கள்...4ஆம் பக்கம் பார்க்க

## மதவாச்சியில் புதிய சோதனை

## வடபகுதி தபாற்சேவை சீர்குலையலாமென அச்சம்

(வவுனியா) வடபகுதியிலிருந்து அனுராதபுரம் ரயில் நிலையத்துக்கு எடுத்துச் செல்லப்படும் தபால் பொதிகளை மதவாச்சி தபால் நிலையத்தில் பரிசோதனை செய்யவேண்டுமென்ற புதிய நடைமுறை நேற்று முதல் அமுலுக்குக் கொண்டு வரப்

பட்டுள்ளது. இதன் பிரகாரம் நேற்று இங்கிருந்து சென்ற எண்பத்து முன்று பொதிகளும் மதவாச்சி எடுத்துச் செல்லப்பட்டு சுமார் முன்று மணித்தியாலங்களாகச் சோதனையிடப்பட்ட பின்னரே அனுராதபுரம் அனுப்ப -4ஆம் பக்கம் பார்க்க

## வல்வைக் கடலில் மீனவர் சுட்டும் வெட்டியும் கொலை

(வல்வெட்டித்துறை) மண்டைதீவுப் பாணியில் கடற்படையினர் இப்பகுட்டி மீனவர் ஒருவரை சுட்டும், வாளால் வெட்டியும் கொலை செய்து கால்களைக் கயிற்றால் பிணைத்து நங்கூரத்தில் கட்டிக் கடலின் விட்டிருந்தனர். தானும், தனது சகோதரியின் கணவர் ஜெயதாஸும் (ஜெயம், வயது 27) நேற்று

அதிகாலை நான்கு மணிக்கு கடலில், கட்டு மரத்தில் மீன்பிடிப்பதற்காக வலையிரித்துக் கொண்டிருந்த சமயம் அருகில் வந்த கடற்படை ரோந்துப் படகிலிருந்து கறுப்புச் சட்டைக்காரர் தன்னை அடித்ததாகவும் பின்னர் தனது மைத்துனரைத் துப்பாக்கியால் இரு தடவைகள் நெஞ்சில் சுட்ட -4ஆம் பக்கம் பார்க்க

## ராணுவ 'பாஸ்' முறையை கண்டித்து

## நாளை பூரண ஹர்த்தால்!

யாழ்ப்பாணத்திலிருந்து வெளியிடங்களுக்குச் செல்லும் வாகனங்கள் அனுமதிப் பத்திரம் பெறவேண்டும் என்ற அரசின நிர்ப்பந்தத்தைக் கண்டிக்கும் முகமாக நாளை மேற்கொள்ளப்படவுள்ள ஹர்த்தாலிலும், ஆர்ப்பாட்டப் பேரணியிலும் சகலரும் கலந்துகொள்ளுமாறு வேண்டுகோள் விடப்பட்டுள்ளது. இது தொடர்பாக லொறி போக்குவரத்துச் சங்கமும், யாழ்ப்ப. முஸ்லீம் போக்குவரத்து

ஒன்றியமும் கூட்டாக விடுத்தள்ள அறிக்கையில் மேலும் தெரிவிக்கப்படுவதாகவுது: எவ்வித பாதுகாப்பும் அற்ற நிலையில் நாங்கள் இராணுவ முகாம்களுக்குச் சென்று அனுமதிச் சீட்டைப் பெற ஆயத்தமாக இல்லை என்பதை அரசாங்கத்திடம் தெரியப்படுத்தும் முகமாக நாளை புதன்கிழமை காலை 8-30 மணிக்குக் கோப்பாய் சுந்தசாமி கோவிலில் இருந்து ஆர்ப்பாட்ட ஊர்வலம் -4ஆம் பக்கம் பார்க்க.

## வல்வையையில் 7 மணிநேரச் சமர்

(வல்வெட்டித்துறை) வல்வை முகாமிலிருந்து நேற்று அதிகாலை ஐந்து மணிக்கு வெளியே வந்த இராணுவத்தினர் மீது விடுதலைப் புலிகள் கடுமையான தாக்குதல்களை மேற்கொண்டனர். இரு பகுதியினருக்குமிடையில் சுமார் ஏழு மணித்தியாலங்கள் சமர் நடந்தது. இதே வேளை ஹெலிக் கொப்டரும் தாழ்ப்பறந்து சுற்றிச் சுற்றி வட்டமிட்டு சரமாரியான

துப்பாக்கி வேட்டுக்களைத் தீர்த்தது. இடையிடையே ஒரு வகைக் குண்டுகளும் ஹெலிக் கொப்டரிலிருந்து விசப்பட்டன. இதேவேளை வல்வை முகாமிலிருந்தும் மோட்டர் ஷெல்கள் மக்கள் வசிக்கும் இடங்கள் நோக்கி அடிக்கப்பட்டன. ஹெலிக் கொப்டரிலிருந்தும் வல்வெட்டித்துறைப் பகுதி உள்ளடங்கலாக சரமாரியாகச் சுடப்பட்ட 'கலிபர் 50' ரவை

கள் பல வீடுகளை சின்னாபின்னப் படுத்தியுள்ளது. போராளிகள் ஹெலிக் கொப்டர் மீதும் கடுமையான தாக்குதலை மேற்கொண்டனர். இச்சமர் நடந்த வேளை தோட்டத்தில் நீர் பாய்ச்சிக் கொண்டிருந்த வல்வெட்டியைச் சேர்ந்த ராசா (60) என்னும் வயோதிகர் இராணுவத்தினரால் சுடப்பட்டு இறந்துள்ளார். இரு இளைஞர்கள் -4ஆம் பக்கம் பார்க்க

## கிளிநொச்சி: ராணுவம் சுட்டு 4 பேர் மரணம்

## ஆறுபேரைக் காணவில்லை!

(கிளிநொச்சி) நேற்று முன்தினம் ஜெயந்தி நகரில் இராணுவத்தினருக்கும் விடுதலைப் புலிகளுக்கும் மிடையே நடைபெற்ற நேரடிச் சமரைத் தொடர்ந்து நான்கு அப்பாவிப் பொதுமக்கள் இராணுவத்தால் கொல்லப்பட்டனர். ஒருவர் கைகள் கட்டப்பட்டு கிணற்றுக்குள் போடப்பட்டார். அழைத்துச் செல்லப்பட்ட சுமார் ஆறு பேரை காணவில்லை என்று

சொல்லப்படுகிறது. காலை ஆறு மணியளவில் திருநகர் ஊடாக காணிகளுக்குள் பதுங்கிப்பதுங்கி ஜெயந்தி நகருக்கு வந்த இராணுவத்தினருக்கும் விடுதலைப் புலிகளுக்கும் மிடையே சுமார் நான்கு மணித்தியாலங்கள் கடும்சமர் இடம்பெற்றது. ஷெல் தாக்குதலுடன் பொம்பர் விமானமும், ஹெலிக் கொப்டரும் குண்டுப் பிரயோகமும், துப்பாக்கிப் பிரயோகமும் செய்தன.

இதனால் ஜெயந்தி நகரில் பல வீடுகள் சேதமடைந்தன. குருகுலம் ஆச்சிரமக் கட்டடம் பலத்த சேதத்துக்குள்ளானது. ஆச்சிரமத்திற்குள்ளிருந்தவர் -4ஆம் பக்கம் பார்க்க

## பெண்ணுக்கு ஆயுள் தண்டனை

(கொழும்பு) போதைப்பொருள் விற்பனையிலிருந்து நடைபெறும் பெண் ஒருவருக்கு கொழும்பு மேல் நீதி -4ஆம் பக்கம் பார்க்க

# சொல் வேறு செயல் வேறுக வாழ்வது பெரும் இழுக்கு!

(சங்கராஜன்)

'சமுதாயத்தில் பலர் பல நடைமுறைகளை பரவலாக பேசுவதுடன் நிறுத்தாமல் தாமும் வாழ்ந்து காட்டியும் வருகின்றார்கள். ஆனால் சிலர் பொதுச் சேவை, சமூகப்பணி, பொது நலன் என்று கூறிக் கொண்டு தமது வாழ்க்கை நடைமுறைகளில் நேர்மாறாக நடப்பதுடன், நமது சமூகத்தில் தமது சுயநலன் கருதிய பல் செயல்களில் ஈடுபடுவதையும் காண்கிறோம். மற்றவர்களின் நடவடிக்கைகளில் தலையிட்டு புசுழ் தேடும் பழக்கங்களையும் அவதானிக்க மிகவும் மனம் வேதனைப்படுகிறது. இந்நிலை மாறி அனைவரும் தமது நிலைகளுக்கு ஏற்ப சமூகப்பணிகளில் முழு மனதுடன் தனிமனிதனை பாதிக்காத வகையில் செயற்படப் பழக வேண்டும்.'

இவ்வாறு தொழிலதிபர் திரு. க. கனகராசா பண்டத்தரிப்பு பல நோக்குக் கூட்டுறவுச் சங்க மண்டபத்தில் நடைபெற்ற விவசாய கருத்தரங்கு நிகழ்ச்சியில் பிரதம விருந்தினராகக் கலந்து கொண்டு ஆசிரியரை நிகழ்த்துகையில் வலியுறுத்திக் கூறினார்.

ப. நோ. கூ. சங்கத் தலைவர் திரு. ஆ. யேசுதாசன் மங்கள விளக்கேற்றி கருத்தரங்கு நிகழ்ச்சிகளை ஆரம்பித்து வைத்தார். பயிர்ச் செய்கை உத்தியோகத்தர் திரு. சபா. நாராயணன் வரவேற்புரை நிகழ்த்தினார்.

மறுமலர்ச்சி மன்ற தலைவர் திரு. பொ. செல்வரத்தினம் தலைமையில் நடைபெற்ற மேற்படி விழாவில் ஆரம்பத்தில் பண்டத்தரிப்பு நவீன சந்தை பகுதிகளில் தொல்புரம் கமநலச் சேவைகள் நிலைய பெரும்பாக உத்தியோகத்தர் திரு. பி. குசைப்பிள்ளை பண்டத்தரிப்பு பட்டினசபை அதிகாரமளிக்கப்பட்ட உத்தியோகத்தர் திரு. எஸ். கதிர்வேற்பிள்ளை, ப. நோ. கூ. சங்கத் தலைவர், சங்கராஜன்-கிழக்கு பிரிவு விவசாயிகளுக்கு பொது செயலாளர் திரு. க. வீரசிங்கம் ஆகியோர் பல மரக்கன்றுகளை நாட்டினர்.

இளைப்பாறிய விவசாய திணைக்கள பிரதிப்பணிப்பாளர் பேராசிரியர் திரு. கா. சதாசிவம்பிள்ளை விவசாய வில்லு தரிப்பு அலுவலர் திரு. வை. பாலகிருஷ்ணன், பெரும்பாக உத்தியோகத்தர் திரு. பி. குசைப்பிள்ளை மற்றும் பலரும் கருத்துரைகள் நிகழ்த்தினர். மறுமலர்ச்சி மன்ற கௌரவ பொதுச் செயலாளர் திரு. செ. யோ. செல்வராஜா நன்றி யுரை நிகழ்த்தினார்.

கடந்த சனிக்கிழமை மாலை ரோந்து நடவடிக்கையில் ஈடுபட்டிருந்த இராணுவத்தினர் பெரியகுளம் என்ற இடத்தில் வைத்து கிருஷ்ணன் சந்திராணி (34) என்ற குடும்பப் பெண்ணை மானபங்கப்படுத்தியதாக வவுனியாப் பிரஜைகள் குழுச் செயலாளர் டாக்டர் பரராஜசிங்கத்திடம் புகார் செய்யப்பட்டுள்ளது.

சம்பவவேளை பிரஸ்தாப பெண்ணின் கணவர் வீட்டில் ருக்கவிலை என்றும் ஒன்பது வயது ஆண்மகன் உறங்கிக் கொண்டிருந்தாரென்றும் மற்றொரு ஏழுவயதுக்குக் குறைவான பெண்பிள்ளையும் பார்த்துக்கொண்டிருக்க இராணுவத்தினர் அவரை மானபங்கப்படுத்தியதாகவும் இப்புகாரில் தெரிவிக்கப்பட்டுள்ளது.

இதேவேளை யூந்தோட்டம், நம்பைக்குளம் ஆகிய பகுதிகளிலும் ரோந்து நடவடிக்கை நடைபெற்றது என்றும் தெரிவிக்கப்பட்டது.

## குடும்பப்பெண் மானபங்கம் செய்யப்பட்டதாக புகார்!

(வவுனியா)

குடும்பப்பெண் மானபங்கம் செய்யப்பட்டதாக புகார்!

## கோப்பாய் பாதை மதகு மீண்டும் திருத்தப்பட்டது

நான்காவது தடவையும் குண்டினால் சேதமான கோப்பாய் - கைதடிவீதி மதகின் ஒரு பகுதி இரும்புக்கேடர்களின் உதவியினால் தற்பொழுது ஓரளவு சீர்செய்யப்பட்டுள்ளது.

இதனால் கார் மற்றும் மினி பஸ்கள் போன்ற வாகனங்கள் தற்பொழுது இப்பாதையினூடாக செல்லக்கூடியதாயுள்ளது.

## முறையற்ற செயலென கண்டனம்

(கண்டுக்குளி)

மின் கட்டணம் செலுத்தாதவறிய சனசமூக நிலையங்களின் வருடாந்த அரசு நன் கொடைப் பணத்தை வழங்காது நிறுத்தி வைக்கப்பட்டுள்ளது முறையற்றது என்று யாழ். மாபட்ட உள்ளூராட்சித் திணைக்கள அதிகாரிகளிடம் யாழ். மாபட்ட சனசமூக நிலையங்களின் சமாஜப் பொதுச் செயலாளர் திரு. சி. சி. வரதராசா சுட்டிக் காட்டியுள்ளார்.

காங்கேசந்துறை மாங்கொல்லை இளைஞர் முன்னேற்ற மன்ற சனசமூக நிலையத்தின் 1981-1982-ம் ஆண்டிற்கான அரசு நன்கொடைப் பணம் கூட இன்றுவரையும் வழங்கப்படாது உள்ளது என்றும் அவர் அதிகாரிகளின் கவனத்திற்குக் கொண்டுவந்துள்ளார்.

## கிளிநொச்சி புதிய பிரஜைகளுக்கு நிர்வாகிகள்

(கிளிநொச்சி)

கிளிநொச்சி பிரஜைகளுக்கு புதிய நிர்வாகிகள் தெரிவுகடந்த ஒன்பதாம் திகதி புதன் கிழமை ஜெயந்தினக் குருகுலத்தில் நடைபெற்றது.

கிளிநொச்சி அசம்பாவிதங்களால் ஏற்பட்ட உயிரிழப்புகள் பாதிப்புகளையடுத்து மக்களின் பிரச்சினைகளை அணுக புதிய பிரஜைகள் குழு பொன்றை ஏற்படுத்துவது முக்கியமானதாகக் கருதப்பட்டமையினாலேயே இக்குழு தெரிவு செய்யப்பட்டது. முன்பிருந்த பிரஜைகள் குழு பொதுமக்களால் நம்பிக்கையில்லாப் பிரேரணை கொண்டு வரப்பட்டு கலைக்கப்பட்டமை தெரிந்ததே.

இக்குழுவின் தலைவராக திரு. ரி. சுப்பிரமணியம் (பிரதம நீர்ப்பாசன பொறியியலாளர்) செயலாளராக திரு. எஸ். பரராஜசேகரம் (சமாதானத்தினர்) உபசெயலாளராக திரு. ஏ. பஞ்சலிங்கம், உபதலைவர்களாக திருவாளர்கள் எம். இராமநாதன், எஸ். கதிர்வேலு பொருளாளராக திரு. து. சிவராஜசிங்கம் ஆகியோர் தெரிவு செய்யப்பட்டதோடு, நிர்வாகிகளாக திரு. ச. சிவசம்பு, திரு. சி. தங்கராசா, திரு. எம். பிரசாத், திரு. எம். கந்தசாமி, திரு. வி. செல்வத்துரை ஆகியோரும் தெரிவாகினர்.

பாதிக்கப்பட்டோர் குருகுலத்தில் அமைந்துள்ள பிரஜைகள் குழு அலுவலகத்தில் தொடர்பு கொள்ளுமாறு வேண்டப்படுகின்றனர்.

## உடுப்பிட்டி வட்டாரப் போட்டி

(கரவெட்டி)

உடுப்பிட்டி கல்வி வட்டாரப் பாடசாலைகளுக்கிடையிலான இசை, நடன நாடகப் போட்டி எதிர்வரும் 16ம் திகதி கரவெட்டி விக்கேஸ்வராக் கல்லூரியில் நடைபெறவுள்ளது.

## சமய அறிவு போட்டி முடிவு

(உடுவில்)

இணுவில் கந்தசுவாமி கோவில் மகோற்சுவத்தை யொட்டி இணுவில் இந்துசமய வளர்ச்சிச்சங்கம் இம்முறையும் மூன்றாம் வகுப்பினருந்து பன்னிரண்டாம் வகுப்பு வரையுள்ள மாணவர்களுக்கு இடையே சமய அறிவுப்போட்டியை நடாத்தியது.

அப்போட்டியில் முதலாமிடத்தைப் பெற்றுக் கொண்ட மாணவர்கள் பின்வருமாறு: - மூன்றாம் வகுப்பு- செல்வன் சதானந்தன் சேந்தன், நான்காம் வகுப்பு- செல்வன் முருகேசம்பிள்ளை நாகராஜா, ஐந்தாம் வகுப்பு- செல்வி சதாசிவம் செல்வாஜினி, ஆறாம் வகுப்பு- செல்வி செல்வரட்ணம் சாரதா, ஏழாம் வகுப்பு- செல்வி கதிர்காமதாசன் யோகநாயகி, எட்டாம் வகுப்பு- செல்வி தனையசிங்கம் ஜெகதீஸ்வரி, ஒன்பதாம் வகுப்பு- செல்வன் குணரத்தினம் கருணாகரன், பத்தாம் வகுப்பு- செல்வன் சண்முகநாதன் ஸ்ரீதரன், பதினோராம், பன்னிரண்டாம் வகுப்பு- செல்வன் இராசேந்திரன் கணேசானந்தன், மேற்பிரிவில் வீசேட சித்திபெற்ற செல்வன் சண்முகநாதன் ஸ்ரீதரனுக்கு யாழ். கல்விப்பணிப்பாளர் திரு. இரா. சுந்தரலிங்கத்தால் தங்கப்பதக்கம் வழங்கப்பட்டது.

இப்பரிசில்கள் யாவும் கந்தசுவாமி கோவில் தீர்த்தத்திருவிழாவன்று மாலை திருமதி சுந்தரலிங்கத்தினால் வழங்கப்பட்டது. திரு. அ. சண்முகலிங்கம் அனைவருக்கும் நன்றி கூறினார்.

## பிறந்தநாள் வாழ்த்து

அரியாலே கலைமகள் வீதி இரவீந்திரன் ரேணுகா தம்பதியின் மகள் பிரியந்தி இன்று தனது மூன்றாவது பிறந்தநாளைக் கொண்டாடுகிறார்.

எழுதுமட்டுவார், வீரகத்திப்பிள்ளை பரமேஸ்வரி தம்பதியின் மகள் பூங்கல்யா இன்று தனது பதினேராவது பிறந்த நாளைக் கொண்டாடுகிறார்.

நல்லூர் புலவேஸ்வரி அம்பாள் வீதி, அருள்பிரகாசம் தம்பதியின் மகள் அருள்வதனன் இன்று தனது பத்தாவது பிறந்த நாளைக் கொண்டாடுகிறார்.

குரு பூர்ணிமா தின ஏற்பாடு

(கல்வியங்காடு)

நல்லூர் நல்லலக்ஷ்மி அவனி யூவில் அமைந்துள்ள பகவான் ஸ்ரீ சத்திய சாயி இல்லத்தில் 21-ம் திகதி திங்கட்கிழமை குரு பூர்ணிமா தினம் கொண்டாடப்படவுள்ளது.

அதிகாலை 4-45 இலிருந்து 6-00 மணிவரை ஓங்காரம், சுப்பிரபாதம், நகர சங்கீர்த்தனமும், காலை 9 மணியிலிருந்து பிற்பகல் இரண்டு மணி வரை கொடியேற்றம், பாத பூஜை, சகஸ்ரநாம அருச்சனை, மகேஸ்வர பூஜையும், பிற்பகல் 3-45 இலிருந்து மாலை 5-45 வரை குரு பூர்ணிமா தின உரை, பஜனை, மகாமங்கள ஆரத்தியும் நடைபெறும்.

## சுற்றுப்போட்டி

(கரவெட்டி)

யாழ். கல்வித்திணைக்களம் நடாத்தும் பாடசாலைக்கிடையிலான உதைபந்தாட்டச் சுற்றுப்போட்டியின் கால் இறுதியாட்டத்திற்கான போட்டி நெல்லியடி மத்திய மகாவித்தியாலயத்தில் நடைபெற்றது.

19 வயதிற்குட்பட்ட இளைஞர்களுக்கான இப்போட்டியில் நெல்லியடி மத்திய மகாவித்தியாலயத்தை எதிர்த்து புத்தூர் ஸ்ரீ சோமாஸ்கந்தா கல்லூரி விளையாடி முறையே 3:1 என்ற கோல்களால் நெல்லியடி மத்திய மகாவித்தியாலயம் வெற்றி பெற்றது.

## சுகாதார விழா 28ம்திகதி

(புங்குடுதீவு)

புங்குடுதீவில் சுகாதாரவார விழாவையொட்டிய பேச்சு, கட்டுரை, பொது அறிவுப் போட்டிகளையாவும் இம்மாதம் 28ம்திகதி திங்கட்கிழமை காலை ஸ்ரீ சுப்பிரமணிய மகளிர் வித்தியாலயத்தில் நடைபெறும் என்று புங்குடுதீவு சுகாதார பரிசோதகர் திரு. ஏ. ஜோதிவர்மன் அறிவித்துள்ளார்.

புங்குடுதீவு பாடசாலை மாணவர்கள் கலந்து கொள்ளும் இப்போட்டிகள் முன்னர் அறிவிக்கப்பட்டது. போல் இம்மாதம் 15ம் திகதி நடைபெறமாட்டாதெனவும் அவர் தெரிவித்துள்ளார்.

## நிர்வாகிகள்

(கல்வியங்காடு)

கோப்பாய் நாவலர் பாடசாலையின் அபிவிருத்திச் சங்க உத்தியோகத்தர்களாகப் பின்வருவோர் தெரிவு செய்யப்பட்டுள்ளனர்.

தலைவர்: திரு. என். ஏ. நாகராசா (அதிபர்), செயலாளர்: திரு. எஸ். கே. தங்கவடிவேல், உப-செயலாளர்: திரு. செ. செல்வரத்தினம், பொருளாளர்: திரு. சி. துரைராசா, நிர்வாகசபை உறுப்பினர்கள்: திருமதி க. ஜெயராசா, திருமதி ஆ. பொன்னம்பலம், திருமதி சிதம்பரேஸ்வர சர்மா. திருமதி ஜே. தம்பிஜயா திரு. ச. நா. கணேசன், திரு. ஸ்ரீ வரதராஜன், திரு. வி. சண்முகம், திருமதி க. கனகராசா, திரு. கோ. சிவசுந்தரமூர்த்தி, திரு. முத்துவேற்பிள்ளை, திருமதி ஈ. எஸ். செல்வராசா, திரு. கதிர்காமநாதன், திரு. கந்தையா.

## ஓராண்டு நினைவஞ்சலி



## ஆறுமுகம் கனகசபாபதி

(உரிமையாளர் சிவாஜ்ஸ்ரீரோஸ், முத்தையன்கட்டு)

தோற்றம்: 21-11-39 மறைவு: 26-6-85

திதி: 15-7-86

எங்கள் குடும்பத்தின் குல விளக்காயிருந்து எம்முடன் அன்புடனும், பாசத்துடனும் வாழ்ந்து திடீரென எம்மை விட்டுப் பிரிந்து விட்ட எங்கள் அன்புத் தெய்வமே, நிச்சயம் எமது கனவில் உறவாடி ஆறுதல் கூறுவீரோ, தெய்வமே, உங்கள் ஆத்ம சாந்திக்கு கண்ணீர்ப்பூக்களால் அர்ச்சனை செய்கிறோம். உங்கள் ஆத்மா சாந்தியடைய எல்லாம் வல்ல இறைவனை பிரார்த்திக்கிறோம்.

உங்கள் பிரிவால் வாடும், மனைவி, பிள்ளைகள், அண்ணன்மார், அக்காமார், மாமி, மைத்துனர்மார், மக்சான்மார், உற்றார், உறவினர்.

புதுரோட, மனைவி, பிள்ளைகள், அண்ணன்மார், அக்காமார், மாமி, மைத்துனர்மார், மக்சான்மார், உற்றார், உறவினர்.

உதய சிந்தனை

அழிக்க வேண்டுமானால் அவ்வாறே செய்து முடிக்க வல்லவரிடத்தில் தவறு செய்தலை ஒருவன் கெட வேண்டுமானால் தோளாமலே செய்யலாம். —திருக்குறள்

140, நாவலர் வீதி, யாழ்ப்பாணம் தொலைபேசி 22437



15-7-86 செவ்வாய்க்கிழமை (அகூய) ஆனி 31

## அதி உத்தம ஜனாதிபதியின் "செல்லப்பிள்ளை"யின் நிலை

அரசியல் கட்சிகளின் மகாநாடு மீண்டும் இன்று நடைபெற விருக்கின்ற வேளையில் எதிர்பாராத பல திருப்பங்கள் கடந்த ஓரிரு தினங்களில் ஏற்பட்டுள்ளன.

கூட்டளியினரின் கொழும்பு வருகையும், பேராசிரியர் குழுக்களின் டில்லி விஜயமும் சில வட்டாரங்களில் பெரும் நம்பிக்கையை ஏற்படுத்தினவாயினும், அவை இப்போது சிதறடிக்கப்பட்டுவிட்டன.

இந்திய அரசாங்கம் மாகாணசபை யோசனைகளை முற்றுமுழுதாக ஏற்றுவிட்டது என்கூட பிரசாரங்கள் மேற்கொள்ளப்பட்டன.

மாகாணசபை யோசனைகளை ஏற்க மறுத்தால் இந்தியாவில் தங்கியிருக்கும் போராளிகள் தலைவர்களை அந்த நாடு வெளியேற்றும் என்றும் ஒரு சில மட்டங்களில் வதந்தி பரப்பப்பட்டது.

இலங்கை வாடுலி, ரூபவாஹினி, லங்காபுவத் ஆகியவை இப்பிரசார இயக்கத்தில் பெரும் பங்கு வகித்தன.

தமிழ் போராளிகள் குழுக்கள் கடந்தவார முற்பகுதியிலேயே தபது நிராகரிப்பை தமிழக முதல்வரிடம் தெரியப்படுத்தி விட்டன.

அகில இலங்கைத் தமிழ் காங்கிரஸ் கட்சியும் மாகாணசபை யோசனையை ஏற்கமுடியாத நிலையை விளக்கியுள்ளது.

கொழும்பு வந்த கூட்டணித் தலைவர்களும் மாகாணசபை யோசனை நிராகரிப்பை தெளிவுபடுத்தியிருந்தனர்.

யாழ்ப்பாணத்தில் நேற்று முன்தினம் இடம்பெற்ற ஆர்ப்பாட்ட ஊர்வலமும், பொதுக் கூட்டமும் தமிழ் மக்களின் உள்ளக் கிடக்கையை பகிரங்கப்படுத்தியுள்ளன.

இத்தனை அழிவுகளுக்குப் பிறகும்கூட அதிகாரம் எதுவுமில்லாத மாகாணசபைதானே என்பது தமிழ் மக்களின் கேள்வி.

ஐந்து பிரதான போராளிகள் இயக்கங்களும் தங்கள் முடிவைத் தெரியப்படுத்தியுள்ளன.

"மாகாணசபை ஏற்றுக்கொள்வது தமிழ் மக்களுக்குச் செய்யும் மாபெரும் துரோகம்" என்று விதேலைப் புலிகள், ஈ. பி. ஆர். எஸ். எம்., ஈரோஸ், புளொட், தமிழீழ ராணுவம் ஆகிய ஐந்து அமைப்புகளின் பிரமுகர்களும் ஒரே மேடையில் நின்று தெரிவித்து தங்கள் உறுதிப்பாட்டைப் பகிரங்கப் படுத்தியுள்ளனர்.

இதுவரை நாம் கவனித்தது தமிழ் மக்களைப் பிரதிநிதித்துவப்படுத்தும் கட்சிகள், அமைப்புகளின் கருத்துக்களாகும்.

சில்கள் மக்களின் பிரதான எதிர்க்கட்சியான, ஸ்ரீமாவோ பண்டாரநாயக்கா தலைமையிலான சுதந்திரக் கட்சியும் உத்தியோகபூர்வமாக ஜனாதிபதியின் சகல யோசனைகளையும் முற்றுமுழுதாக நிராகரித்துள்ளது.

அரசியல் கட்சிகள் மாநாட்டில் ஜனாதிபதி தெரிவித்த யோசனைகளுக்கும், இந்திய அரசாங்கத்தின் ஊடாக தமிழ் அமைப்புகளுக்குச் சமர்ப்பித்த யோசனைகளுக்கும் இடையே பலத்த வேறுபாடு காணப்படுவதாகவும், இது ஜனாதிபதியின் நேர்மையின்மையை வெளிப்படுத்துவதாகவும் எடுத்துக் காட்டியுள்ளது.

"இலங்கையிலுள்ள அரசியல் கட்சிகளை மட்டுமன்றி, இந்தியப் பிரதமர் ராஜீவ் காந்தியையும் கூட ஜனாதிபதி ஜெயவர்தன ஒரு ஏமாற்றிவிட்டார்" என்றும் சுதந்திரக்கட்சி தனது அறிக்கையொன்றில் தெரிவித்துள்ளது.

பெளத்த மத சங்கங்களும் மாகாண சபை யோசனையை வெளிப்பாடையாக எதிர்க்கத் தொடங்கியுள்ளன.

மக்கள் ஐக்கிய முன்னணியும் ஜனாதிபதி யோசனைகளை நிராகரித்துள்ளது. "இவை மிகவும் மேர்சடியான யோசனைகள்" என்றும் முன்னணி சுட்டிக்காட்டியுள்ளது.

இவை ஒருபுறமிருக்க, ஐக்கிய தேசியக் கட்சிக்குள்ளேயே மாகாணசபை யோசனைக்கு பலமான எதிர்ப்பு ஆரம்பித்துள்ளதாக பேச்சுபடுகின்றது.

இதனால்தான் மாகாணசபைத் தேர்தல்களை முதலில் வடக்கு, கிழக்கில் மட்டும் நடத்த ஜனாதிபதி மனமாற்றம் கொண்டதாகவும் சொல்லப்படுகிறது.

இவை எல்லாவற்றையும் கூட்டிக் கழித்துப் பார்க்கும்போது, பெரும்பான்மையாக எவராலுமே விரும்பத்தக்காத "ஜனாதிபதியின் செல்லப்பிள்ளை" யாக மாகாணசபை தோற்றமளிக்கின்றது.

காலக் கடந்த நேரத்தில் "ஜனாதிபதியின் செல்லப்பிள்ளை"க்கு இப்படியும் ஒரு நிலை!

# ★ 'சார்க்' அமைப்பு ★ இருதரப்பு உறவு ★ சர்வதேசநிலைமை பாரத பிரதமர், பங்களாதேஷ்

## அதிபர் பேச்சு நடத்துவர்

(புதுடில்லி)

தனது பாரதவிஜயத்தின்போது பங்களாதேஷ் ஜனாதிபதி லெப் டினன்ட் ஜெனரல் எர்ஷாத் பிரதமமந்திரி திரு. ராஜீவ் காந்தியுடன் இரு தரப்பு உறவு, 'சார்க்' (தெற்காசிய நாடுகள் இணைப்பு) பற்றியும், சர்வதேச நிலைவரம் குறித்தும் பேச்சுவார்த்தைகள் நடத்துவார் என அறிவிக்கப்பட்டுள்ளது.

பங்களாதேஷ் ஜனாதிபதி பாரதத்தில் மூன்று நாட்கள் தங்கியிருக்க ஏற்பாடாகியுள்ளது.

தெற்காசியப் பிராந்திய நாடுகளின் வலுவான ஒத்து

ழைப்பு குறித்தே இச்சந்திப்பின் அதிககவனம் செலுத்தி ஆராயப்படும் என்று புதுடில்லி வட்டாரங்கள் கூறின.

எதிர்வரும் நவம்பர் மாதம் பெங்களூரில் மேற்படி ஏழு

உறுப்பு நாடுகளின் உச்சிமாநாடு நடைபெறவுள்ளதால் இதுபற்றி இருவரும் கருத்துப் பரிமாற்றம் செய்து கொள்ளவுள்ளனர்.

மேற்கு வங்காளத்தில்

## ரு. 8 கோடி பெறுமதியான போதைவஸ்து சிக்கியது

(கல்சத்தா)

மேற்கு வங்காளத்தில் எட்டுக் கோடி ரூபா பெறுமதியான ஆயிரம் கிலோ கிராம் எடையுள்ள ஹஷிஷ் போதைவஸ்து கைப்பற்றப்பட்டுள்ளதாகத் தெரிவிக்கப்படுகிறது. ச ஆதி அரேபியாவுக்கும்

பிரிட்டனுக்கும் அனுப்பப்படவிருந்த இயந்திர சாதனங்களுக்கிடையில் இது பதுக்கி வைக்கப்பட்டிருந்ததாகவும் சங்க அதிகாரிகள் இக்கடத்தல் முயற்சியை முறியடித்ததாகவும் மேலும் தகவல் வெளியாகியுள்ளது.

## சீனாவில் குருவளி

(பீக்கிங்)

சீனாவில் ஏற்பட்ட பெரும் குருவளியால் அனர்த்தங்கள் பல விளைந்ததாக அறிவிக்கப்படுகிறது.

இதனால் ஐம்பத்துநான்கு பேர் மடிந்ததாகவும் வேறு பல விபரீதங்கள் விளைந்ததாகவும் தெரிவிக்கப்பட்டது.

## ஹிந்தித் திணிப்பு கூடாது என்கிறது எம்.ஜி.ஆர் மன்றம்

(மதுரை)

"மாநில மொழிப்பிரயோக விடயத்தில் நேருஜியின் மொழிக்கொள்கையே கடைப்பிடிக்கப்பட வேண்டும் ஹிந்தித் திணிப்பு இடம்பெற அனுமதிக்கக்கூடாது" என்று மதுரையில் கூடிய எம். ஜி. ஆர். மன்றம் தீர்மானம் நிறைவேற்றியுள்ளது.

சேது சமுத்திரத்திட்டம் விரைவுடன் செயற்படுத்தப்படவேண்டும் என்று மற்றொரு தீர்மானம் வற்புறுத்துகிறது.

## தமிழக விவசாயிகளிடமிருந்து

## 125 கோடி ரூபாவையும் வசூலிப்பதில்லையென முடிவு

(மதுரை)

நூற்று இருபத்து ஐந்து கோடி ரூபா பெறுமான முள்ள கடன் வட்டிப் பாக்கியைத் தமிழக விவசாயிகளிடம் இருந்து அறவிடுவதில்லை என்று முதலமைச்சர் திரு. எம். ஜி. இராமச்சந்திரன் தீர்மானித்துள்ளார்.

தமிழகத்தில் பல மாவட்ட

ங்களிலும் கடும் வரட்சி நிலவுவதே இதற்குக் காரணம் என்று தெரிவிக்கப்பட்டது.

முதலமைச்சரின் இத்தீர்மானத்தால் பதினான்கு இலட்சத்து மும்பத்து ஐயாயிரம் விவசாயக் குடும்பங்கள் நன்மை பெறும் என்றும் தெரிவிக்கப்படுகிறது.

## குஜராத் குழப்பம்

## நீதி விசாரணை நடத்த மாநில அரசு தீர்மானம்

(புதுடில்லி)

குஜராத் கட்டிடக் கட்டுமானக் கிழமை நிகழ்ந்த வன்செயல்கள் தொடர்பாக நீதிவிசாரணை நடத்த மாநில அரசு முடிவு செய்துள்ளது.

உயிட்டன் இருவர் எரிக்கப்பட்ட சம்பவம் தொடர்பாகவும் விசாரணை நடைபெறும். ஊரடங்கு உத்தரவு இல்

லாத இடங்களில் கடைகளுக்குத் தீ வைக்கப்பட்டதுடன் கொள்ளைகளும் நிகழ்ந்துள்ளதாகவும் தெரிவிக்கப்படுகிறது.

இங்கு இந்துக்களுக்கும், முஸ்லீம்களுக்கும் இடையே கலவரம் நிகழ்ந்து வருகிறது.

## திருமலை அகதிகள் கைதடியில்

(சாவகச்சேரி)

திருகோணமலை யிலிருந்து ஐம்பது அகதிகள் இங்கு வந்து சேர்ந்துள்ளனர். இந்த அகதிகளையும் கைதடி கல்வி வெளிக்கள நிலையத்தில் தங்குவதற்கான ஒழுங்குகளைச் செய்யப்பட்டுள்ளது. அறவழிப்போராட்டக்குழு பொது தாபனங்களின் ஒத்துழைப்புடன் இந்த அகதிகளுக்கான உணவு ஏளைய உதவிகளைச் செய்துவருகிறது.

## அம்பாள் ஆலய சண்டிகா ஹோமம்

(யாழ்ப்பாணம்)

கொக்குவில்- நந்தாவில் கற்புலத்து மனோமணி அம்பாள் ஆலயவருடாந்தலட்சார்ச்சனை சண்டிஹோமம் எதிர்வரும் 21ம் திகதி நடைபெறவுள்ளது. 19ம் திகதி பிற்பகல் சங்காபிஷேகம் நிகழும். தற்போது இவற்றையொட்டி தினசரி விசேடபூஜைகள் இடம்பெற்று வருகின்றன.

## ரஷ்யாவில் நிக்ஸன்

முன்னாள் அமெரிக்க ஜனாதிபதி திரு. ரிச்சர்ட் நிக்ஸன் ஆறு நாள் விஜயம் மேற்கொண்டு சோவியத் யூனியன் பயணமாகிறார்.

இவர் சோவியத் ஜனாதிபதி திரு. கொர்ப்ச்செவ்வுடன் பேச்சுக்கள் நடாத்துவார்.

## கென்யாவும் நிராகரிப்பு

(லண்டன்)

காமன்வெல்த் விளையாட்டுப் போட்டிகளில் தானும் கலந்து கொள்ளப் போவதில்லை என கென்யாவும் அறிவித்துள்ளது.

தென்னாபிரிக்கா மீது பொருளாதாரத் தடை விதிக்கப்படவேண்டும் என்ற வலியுறுத்தலின் அடிப்படையிலேயே கென்யா இத் தீர்மானத்தை மேற்கொண்டுள்ளதாகத் தெரிவிக்கப்படுகிறது.

மேற்படி விளையாட்டுப் போட்டிகளில் தானும் கலந்து கொள்ளப்போவதில்லை என்ற நைஜீரியா, கானா, உகண்டா ஆகிய நாடுகள் ஏற்கனவே அறிவித்துள்ளன என்பது குறிப்பிடத்தக்கது.

## நிர்வாகிகள்

(புலோலி)

செம்பியன்பற்று முள்ளியான் கிராம சபைப்பகுதிகளுக்குட்பட்ட வடமராட்சி கிழக்கு பிரதேச குழுத் தலைவராக முள்ளியான் உப-அஞ்சல் அதிபர் திரு. கொ. அ. ஸ்ரனிஸ்லாஸ் தெரிவு செய்யப்பட்டார்.

இவர் வடமராட்சி கிழக்கு தனியார் பேருந்து இயக்குநர் சபைச் செயலாளராகவும், அகில இலங்கை தமிழ் பேசும் உப தபாலதிபர்கள் தொழிற்சங்கப் பொருளாளராகவும், அகில இலங்கை கடற்கொழிவு ஆலோசனைச் சபை உறுப்பினராகவும் கடமையாற்றும் திரு. ஸ்ரனிஸ்லாஸ் சிறந்த சமூக சேவையாளருமாவார்.

# நாமமுரசு

THE EELAMURASU

அரசு அதிபர் மாநாட்டில் தகவல்:

## கிளிநொச்சியில் 5300 தமிழ் குடும்பங்கள் வெளியேற்றும்!

கிளிநொச்சி மாவட்டத்தில் அண்மையில் இடம் பெற்ற அசம்பாவிதங்கள் இராணுவ நடவடிக்கைகள் காரணமாக 5,300 தமிழ் குடும்பங்கள் அங்கிருந்து வெளியேறியுள்ளதாக உத்தியோக பூர்வமாகத் திரட்டப்பட்ட தகவல்களிலிருந்து தெரியவந்துள்ளது.

இவ்வாறு வெளியேறியவர்களில் அனேக குடும்பங்கள் கிளிநொச்சி பொலிஸ் இராணுவ கூட்டு முகாமிற்கு அருகாமையில் வசித்து வந்தவர்கள் இதில் சுமார் ஆயிரம் குடும்பங்கள் யாழ். மாவட்டத்தில் இப்பொழுது அதிகமாக உள்ளார்கள்.

இத் தகவல்கள் யாழ்ப்பாணத்தில் நேற்று முன்தினம் நடைபெற்ற மாநாட்டொன்றில் கிளிநொச்சி பதில் அரசாங்க அதிபர் திரு. கே. சி. லோகேஸ்வரனிடம் தெரிவிக்கப்பட்டது.

யாழ்ப்பாணம் வந்துள்ள கிளிநொச்சி அதிகாரிகளுக்கு எந்தவிதமான நிவாரணமும்

வழங்கக்கூடாதென புனர்வாழ்வு அமைச்சு அறிவித்துள்ளதால் யாழ். செயலகம் இவர்களுக்கு எந்தவிதமான நிவாரணமும் வழங்க முடியாமல் இருப்பதாகவும் இங்கு கூட்டிக்காட்டப்பட்டது.

இதனால் யாழ்ப்பாணம் வந்துள்ள சுமார் 4,000 அதிகிகள் ஒருநேர உணவைக் கூடப் பெற்றுக் கொள்ள முடியாத நிலையில் கஷ்டப்படுகிறார்கள் என இங்கு தெரிவிக்கப்பட்டது.

இது தொடர்பாக திரு. லோகேஸ்வரன் புனர்வாழ்வு அமைச்சுடன் நேற்றுத் தொடர்புகொண்டு நிலைமைகளை விளக்கிக் கூறினார்.

## மீனவர் காணாமல் போனால் தகவல் பெற முடிவதில்லை

வடபகுதி கடலில் மீன்பிடிக்கச் சென்ற சில மீனவர்கள் அண்மைக்காலங்களில் காணாமல் போய்விட்டது தொடர்பாக உயர் அதிகாரிகளின் கவனத்துக்கு கொண்டுவரப்பட்டுள்ளது.

இவர்கள் கைது செய்யப்பட்ட

### வடபகுதி...

அனுமதிக்கப்பட்டன. இவ்வாறான தொல்லைகளும், அநாவசியமான தாமதமும் ஏற்படுவதால் தபால் பொதிக்களை அனுராதபுரம் எடுத்துச் செல்ல வவுனியா தபால் நிலைய ஊழியர்கள் மறுப்புத் தெரிவித்துள்ளதால் வடபகுதி தபால் போக்குவரத்து சீர்குலை யலாமென அஞ்சப்படுகிறது.

### முதுார்...

தலைப்புகள் தாக்குதலை மேற்கொண்டனர். முகாமிலிருந்து ஐநூறு யார் தாரத்தில் இடம் பெற்ற இயக்குதலின்போது இராணுவத்தினர் பலர் பலியானதாகவும், பலர் காயமடைந்ததாகவும் தமது தரப்பில் எதுவித இழப்புக்களும் ஏற்படவில்லையெனவும் விடுதலைப்புலிகள் அறிவித்துள்ளனர்.

டிருந்தால் எந்த முகாமில் தடுத்து வைக்கப்பட்டுள்ளனர் அல்லது அந்த முகாமில் இருக்கிறார்களா என்ற தகவலை அறியமுடியாத உறவினர்கள் அல்லலுறுகின்றனர். முகாம்களுடன் தொடர்புகொண்டால் அங்கே அப்படியான நபர்கள் இல்லை எனக் கூறப்படுகின்ற தாம்.

கடந்த வாரம் வல்வெட்டித் துறை, தானையடி பகுதியில் இருந்து இவ்வாறு பலர் காணாமல் போனதாக புகார் செய்யப்பட்டுள்ளது.

### நாளை பூரண...

ஆரம்பமாகும். இவ் ஊர்வலத்தில் சகல பொதுமக்களும் கலந்துகொண்டும், பாடசாலை மாணவ-மாணவிகள் பாடசாலையைப் பகிஷ்கரித்தும், மாணவ அமைப்புக்கள், மகளிர் அமைப்புக்கள், பல்கலைக்கழக மாணவ-மாணவிகள் பல்கலைக்கழகத்தைப் பகிஷ்கரித்தும், வர்த்தகர்கள் கடைகளை அடைத்தும், தொழிற்சங்கங்கள் தொழிற்சாலைகளைப் பூட்டியும் ஆதரவளிக்கும்படி தயவாகக் கேட்டுக்கொள்கின்றோம்.

## மரண அறிவித்தல்

### அ. சூசைப்பிள்ளை (வைத்தியர்)

காலஞ்சென்ற திருமதி அன்னம் மாவின் கணவரும், டாக்டர் லாக் சூசைப்பிள்ளையின் (No: 51, Brandies Road, Herts, England.) தகப்பனாரும் ஆகிய அ. சூசைப்பிள்ளை காலமானார்.

அவரது பூதவுடல் 115, பாங்சால் வீதி, யாழ்ப்பாணத்தில் உள்ள இல்லத்திலிருந்து இன்று 15 மீ தேதி செவ்வாய்க்கிழமை பிற்பகல் 3.30 மணிக்கு பரி. கொஞ்சேர்சி மாதா சேமக்கலைக்கு நல்லடக்கத்திற்காக எடுத்துச் செல்லப்படும். உறவினர், நண்பர்கள் இவ் அறிவித்தலை ஏற்றுக்கொள்ளுமாறு கேட்டுக்கொள்ளுகிறோம்.

தகவல்: பி. தருமநாயகம்

R/24047

"சமமுரசு" சாயிப்பா அட்வர்டைசிங் அலோஸியேற்றல் ஸ்தாபனத்தாராள் 140, நாவலர் வீதி, யாழ்ப்பாணத்திலுள்ள அவர்களது அச்சகப் பகுதியில் 15-07-86 செவ்வாய்க்கிழமை வெளியிடப்பட்டது. தொலைபேசி 88427

## இலங்கை உல்லாசப் பயண அலுவலகம் நியூயோர்க், ஐப்பான், ஆஸ்திரேலியா

நியூயோர்க், ஐப்பான், ஆஸ்திரேலியா, மிலான் ஆகிய இடங்களிலிருந்து இலங்கை உல்லாசப் பயணச் சபையின் அலுவலகங்கள் மூடப்பட்டுள்ளதாக அறிவிக்கப்படுகிறது. இந்நாடுகளிலிருந்து இலங்கைக்கு வருகைதரும் உல்லாசப் பயணிகளின் எண்ணிக்கை பெருமளவில் வீழ்ச்சியடைந்திருப்பதாலேயே இந்நடவடிக்கை எடுக்கப்பட்டுள்ளது. இந்நாடுகளின் அரசாங்கங்கள் தமது நாட்டு மக்களை இலங்கைக்குச் செல்லவேண்டாம் என்று அறிவுறுத்துவதாலேயே இந்நிலைமை ஏற்பட்டுள்ளது.

### குருநாகலில் கொல்லப்பட்ட

## விசுவமடு இளைஞரின் சடலம் கொக்கரல்ல ஆஸ்பத்திரியில்

கடந்த சனிக்கிழமை குருநாகலில் லொறியில் சென்ற போது வெட்டிக்கொலை செய்யப்பட்ட ராஜா (விசுவமடு) என்ற விசுவாயியின் சடலம் குருநாகல் கொக்கரல்ல ஆஸ்பத்திரி சவச்சாலையில் வைக்கப்பட்டுள்ளது.

இச்சடலத்தை அவரது சொந்த ஊருக்கு கொண்டு வர எடுக்கப்பட்ட முயற்சிக்கு

### கிளிநொச்சி...

கள் தெய்வாதீனமாக உயிர் தப்பினர். இராணுவத்தினர் பின்வாங்கி திரும்பிச்செல்லும் வழியில் நான்கு பொதுமக்கள் சுட்டுக் கொல்லப்பட்டனர்.

ஐயாத்துரை (35) என்ற சீவல் தொழிலாளியும், எம். லோகநாதன் (28) என்ற தனியார் கல்விநிலைய ஆசிரியரும் அடையாளம் காணப்பட்டுள்ளனர். மற்ற இருவரின் சடலம் சரியாக அடையாளம் காணப்படவில்லை. முகாமுக்கு அழைத்துச் செல்லப்பட்ட சுமார் ஆறு பேருக்கு என்ன நடந்ததென்று தெரியவில்லை. இவர்களும் கொல்லப்பட்டிருக்கலாம் என்று உறவினர்கள் அச்சம் கொண்டுள்ளனர்.

### வல்வையில்...

ஹெலிகொப்டர் குடுபட்டு சிறு சிறு காயங்களுக்குள்ளார்கள்.

போராளிகளின் தாக்குதலால் நிலைகுலைந்த இராணுவத்தினர் முகாமுக்குத் திரும்பிச் செல்ல முடியாத தடுமாற்றமடைந்தார்கள் எனும் பின்னர் ஒருவாறு முகாமுக்குத் தப்பிச் சென்றனர்.

### அடம்பலில்...

புரளும், சிலருக்கு காயங்களும் ஏற்பட்டதாகவும் புலிகளின் அறிக்கையில் தெரிவிக்கப்பட்டுள்ளது.

இச்சம்பவத்தின் பின் நூற்றைம்பதுக்கும் அதிகமான ஏ. கே. ரெபிள் ரவைகளும், ராணுவ கவச தொப்பிகளும், ரவைக் கூடுகளும் தங்களால் மீட்கப்பட்டதாகவும் புலிகள் அறிவித்துள்ளனர்.

### வல்வைக் கடலில்...

தாகவும் இத்தாக்குதலில் தப்பி வந்த உதயகுமார் (23) என்பவர் தெரிவித்துள்ளார்.

இன்னொரு கறுப்புச் சட்டைக்காரர் பெரிய நீண்டவாளொன்றை உதயகுமாரின் கையில் கொடுத்து மைத்துனரை வெட்டிச் சொன்னாராம். தான் கடலில் குதித்து விட்டதாகவும், பல சிரமங்கள் கஷ்டங்களுக்கு மத்தியில் நீந்திக் கரைவந்து சேர்ந்ததாகவும் அவர் மேலும் கூறினார்.

மரணமானவரின் சடலம் பின்னர் மீட்கப்பட்டது. இவர் இரு குழந்தைகளுக்கு தந்தையாவார்.

இதே கறுப்புச்சட்டைக்காரர்கள் பொலிகண்டிக்கு நேராக வந்தபோது விஜயன், குமார் ஆகிய இரு மீனவர்களது படகுக்கருகில் வந்து அவர்களையும் பலமாகத் தாக்கி விட்டுச் சென்றாராம்.

அவரது இரத்த உறவினரை வருமாறு குருநாகல் பொலிஸார் தெரிவிக்கின்றனர்.

இச்சம்பவத்தின்போது தலையில் பலமாக தாக்கப்பட்டதால் லொறிச் சாரதியான ஆறுமுகம் (55) சித்தசுவாமினமற்ற நிலையில் கொழும்பு ஆஸ்பத்திரியில் அனுமதிக்கப்பட்டுள்ளார்.

இந்த லொறி திருமலையில் மரணமான சிங்களவர் இருவரின் சடலம் எரிக்கப்பட்டமயானத்துக்கு கொண்டு செல்லப்பட்டு அங்கு வைத்து தீக்கிரையாக்கப்பட்டதாக கூறப்படுகிறது.

### கோட்டை மீது

#### தாக்குதல்

யாழ்ப்பாணம் கோட்டைக்கு அண்மையிலுள்ள தொலைத் தொடர்புகள் திணைக்களத்திற்கு அண்மையில் சென்ற இளைஞரொருவர் நேற்று நண்பகலளவில் ராணுவத்தால் சுட்டுக் காயப்படுத்தப்பட்டுள்ளார். இரண்டு கால்களிலும் காயமடைந்துள்ள இளைஞர் வைத்தியசாலையில் சிகிச்சைக்காக அனுமதிக்கப்பட்டுள்ளார்.

இச்சம்பவத்தைத் தொடர்ந்து காவலுக்கு நின்ற போராளிகள் கோட்டை ராணுவ முகாமை நோக்கி மோட்டோ ஷெல் தாக்குதலையும் மேற்கொண்டார்கள். இரண்டு ஷெல்கள் கோட்டைக்குள் விழுந்து வெடித்தபோதிலும் ஏற்பட்ட சேத விபரங்கள் தெரியவில்லை.

தமிழ் ஈழ ராணுவத்தைச் சேர்ந்த போராளிகளே இத்தாக்குதலை மேற்கொண்டதாகவும், அச்சமயம் ராணுவத்தினர் கோட்டை முகாமிலிருந்து பொலிஸ் விடுதி வரையில் வந்து சென்றதாகவும் தெரியவருகிறது.

### தீவுப்பகுதியில்...

கள் கலந்துகொண்ட இந்த ஊர்வலத்தில் பாடசாலை மாணவர்கள் அதிகளவில் கலந்துகொண்டனர். ஊர்வலத்தில் பல சுலாக அட்டைகளும் காணப்பட்டன.

ஆர்ப்பாட்ட ஊர்வலத்திற்கு ஆதரவாகத் தீவுப்பகுதியில் தனியார் பஸ்கள் எதுவும் நேற்றுசேவையிட்டுடவில்லை. பிரயாணிகள் படகுச் சேவைகளும் நடைபெறவில்லை. வர்த்தகஸ்தாபனங்களும் மூடப்பட்டிருந்தன. ஊர்வல இறுதியில் வேலணை மத்திய மகாவித்தியாலயமுன்றலில் இடம்பெற்ற பொதுக் கூட்டத்தில் பலர் உரையாற்றினர்.

### பெண்ணுக்கு..

மன்றத்தினால் நேற்று ஆயுள் தண்டனை வழங்கப்பட்டது மருதானையைச் சேர்ந்த இப்பெண்மணி பொலிஸாரினால் கைது செய்யப்பட்ட சமயம் அவரிடம் ஒன்பது கிலோகிராம் ஹீரோயின் போதை வஸ்து இருந்தது. இலங்கையில் போதைபொருள் விற்பனையிட்டுமட்டமைக்காக ஒரு வருக்கு ஆயுள் தண்டனை விதிக்கப்பட்டமை இதுவே முதல் தடவையாகும்.

## லொறி தீக்கிரை சாரதி கிளிநொச்சி

### தகவல் இல்லை

(மன்னார்)

யாழ்ப்பாணத்தில் இருந்து மன்னாருக்கு சென்றுகொண்டிருந்த தனியார் லொறியொன்று அடம்பன் மன்னார் வீதியில் வைத்து ஆயுதப்படையினரால் தீக்கிரையாக்கப்பட்டதாகத் தெரிவிக்கப்படுகிறது இதில் சென்ற சாரதியும், கிளிநொச்சி என்னவானார்கள் என்பது பற்றி எதுவும் தெரியவில்லை என கவலை தெரிவிக்கப்படுகிறது.

நேற்று முன்தினம் மன்னார் அடம்பன் வீதியருகில் படையினருக்கும் போராளிகளுக்கும் இடையேயே மோதல் நடைபெற்ற போது இந்த லொறி அப்பகுதியால் செல்லுகையில் இந்த விபரீதம் ஏற்பட்டதாக கூறப்படுகிறது.

## ஷெல் அடியால்

### இருவர் காயம்

(புலோலி)

இராணுவத்தினரினால் ஏவப்பட்ட மோட்டார் ஷெல் தாக்குதல்களினால் காயமடைந்த இருவர் நேற்று மந்திரை ஆஸ்பத்திரியில் அனுமதிக்கப்பட்டுள்ளனர்.

கம்பர் மலையைச் சேர்ந்த சி. சந்திரவதனம் (வயது 36) கால் காயங்களுக்கும், வல்வெட்டித்துறையைச் சேர்ந்த இ. வைத்திலிங்கம் (வயது 80) வயிற்றுக் காயங்களுக்கு முள்ளாகினர்.

### ஷெல் தாக்கி

## கன்னியாஸ்திரி

### மடம் சேதம்

(புலோலி)

பருத்தித்துறை புனித தோமையார் கன்னியர்மடக் கட்டிடம் கடந்த வெள்ளிக்கிழமை பருத்தித்துறை இராணுவ முகாமிலிருந்து ஏவப்பட்ட மோட்டார் ஷெல் தாக்குதல்களினால் பலத்தசேதத்திற்குள்ளாகியுள்ளது. இக் கன்னியர்மடத்திலிருந்த கன்னியாஸ்திரிமார் வேறொரு கட்டிடத்திற்கு இடம்மாரியுள்ளனர்.

## இன்று

### சுகாதார விழா

(புங்குடுதீவு)

புங்குடுதீவில் சுகாதார வாரத்தையொட்டி இன்று விசேடநிகழ்ச்சிகள் பலஒழுங்கு செய்யப்பட்டுள்ளன. புங்குடுதீவு ஸ்ரீ கப்பிரமணிய மகளிர் வித்தியாலயத்தில் நடைபெறும் சுகாதாரவார மழாவில் மாணவர்களின் பேச்சு, கட்டுரை, பொது அறிவுப் போட்டிகள் முக்கிய இடம் பெறவுள்ளன.

புங்குடுதீவு சுகாதார பரிசோதகர் திரு ஏ. ஜோதிவர்மன் இதற்கான ஏற்பாடுகளைச் செய்துள்ளார்.

## இன்று

(புங்குடுதீவு)

புங்குடுதீவு, கொத்தணிப் பாடசாலைகளின் இசை, நடன, நாடகப் போட்டிகள் இன்று காலை புங்குடுதீவு மகாவித்தியாலயத்தில் நடைபெறும்.

புங்குடுதீவு கொத்தணி அதிபர் திரு. ஆர். எஸ். செல்வத்துரை இப்போட்டிகளை ஆரம்பித்துவைப்பார்.